

Script of Morning Gojri News Bulletin 03 August 2024 at 1015Hrs

مارننگ گو جری نیوز بلیٹن مورخہ 03 اگست 2024

یوہ آکا شوانی جموں ہے باغ علی طاہر تیں خبر سُنو۔

PM Agri Conference

وزیر اعظم نریندر مو دی اج نویں دہلی ماتہہ ذرعی اقتصادی ماہرین غی 32 ویں کانفرنس غو افتتاح کریں گا۔ وے اس موقع ور اجتماع سنگ خطاب وی کریں گا۔ یاه کانفرنس بھارت ماتہہ 65 بہراں غے بعد منعقد کی جا رہی ہے۔ 60 روزہ اس سہہ رُخی کانفرنس ماتہہ ذرعی اقتصادی ماہرین غی بین القوامی ایسو سی ایشن غی طرفوں منعقد کیو جا رہیو ہے۔ اس کا فرانس غو عنوان ”پا نیدار ذرعی خوراک نظام در منتقلی“ رکھیو گیو ہے۔ اس بین القوامی کا فرانس غا انعقاد غو مقصد ماحولیاتی تبدیلی قدرتی وسائل ماتہہ آرہی کمی پیداواری قیمتاں ماتہہ ہو رہیا باہدا تے دوجی ایسی للکاراں سنگ نمژن غی خاطر پا نیدار ذرعی پیداوار غی ضرورتاں ماتہہ پوراں کرنو ہے۔ آئی سی اے آئی 2024 غی ان بین القوامی کا فرانس غو مقصد یوہ وی ہے جے نوجوان تحقیق کاراں تے پیشہ ور افراد ماتہہ ذراعت با رے اپنا کم تے ڈھانچہ ماتہہ پیش کرن غو موقعو مہیا کرایو جائے۔

ECI Visit

اعلیٰ چناؤ کمشنر راجیو کمار غی قیا دت ماتہہ چناؤ کمیشن غو وفد آندہ 8 اگست تیں جموں کشمیر غو دورو کر رہیو ہے۔ اپنا دورہ غے دوران چناؤ کمیشن جموں کشمیر یوٹی ماتہہ آندہ اسمبلی چناواں با رے تیاریاں غو جائزو لے گو۔ چناؤ کمیشن سرینگر ماتہہ تمام سیا سی جماعتاں غا نمائنداں سنگ ملاقات کرے گو۔ اسمبلی چناؤ غی تیاریاں غا اپنا جائزہ غے دوران کمیشن یوٹی غا اعلیٰ چناؤ افسر، ریا ستی پولیس غا نوڈل افسر تے مرکزی دستاں غا رابطہ کا ر سنگ میٹنگ لا ویں گا۔ اس توں علا وہ وے تمام ضلعاں غا ضلع چناؤ افسراں، پولیس غا سپرٹینڈینٹز، چیف سیکریٹری تے ڈی جی پی سنگ وی ملاقی ویں گا۔ اس غے بعد 10 اگست ماتہہ چناؤ کمیشن غی طرفوں جموں ماتہہ اس چناوی جائزہ با رے جانکا ری دین غی خاطر اک پریس کا فرانس وی منعقد کی جا ئے گی۔ اس توں پہلاں حالیہ پارلیامانی چناواں غے دوران جموں کشمیر ماتہہ ریکارڈ تعداد ماتہہ ووٹ پایا جان بارے گل کرتاں واں اعلیٰ چناؤ کمشنر نے کہیو جے یوٹی غا ووٹراں غی طرفوں بڑی متی تعداد ماتہہ حق رائے دیہی غو استعمال کرنو اک مثبت اشارو ہے۔ واضح رہ جے سپریم کورٹ غی طرفوں جموں کشمیر ماتہہ چناؤ کرایا جان با رے آندہ ستمبر مہینہ توڑی غی مدت مقرر کی گئی ہے۔

Udhampur Food Poisoning

ضلع اڈھم پور ر غا گو ردهی علاقہ ماتہہ کل اک شادی غی تقریب ماتہہ مہینہ طور ور غیر معیاری کھانو کھان غے بعد 2 بچہ ہلاک جد کہ 60 دوجا بیمار ہو گیا ہیں۔ اڈھم پور تیں آکا شوانی غا مہارا نمائندہ نے ضلع ہسپتال اڈھم پور ر غا میڈیکل سپرٹینڈینٹ ڈاکٹر سنجے شرما کا حوالہ سنگ جانکا ری دیتاں واں دسیو ہے جے برمین گھوردی علاقہ غا ہسپتال تے 4 تے 15 بہراں غا بچاں ماتہہ کل ہسپتال ماتہہ مردہ حالت ماتہہ آئیو گیو۔ انہاں نے باقی افراد غے ہمراہ گھوردی علاقہ غا سینا لا تا گراں ماتہہ گذشتہ 31 جولائی ماتہہ شادی غی اک تقریب

مانہہ دعوت کھالی تھی۔ ضلع ہسپتال اُدھم پور مانہہ بیمار ہون غے بعد داخل کرایا گیا 60
بچاں وچوں 2 نانہہ جی ایم سی جموں منتقل کیو گیو ہے۔

Northern Command

شمالی کمان غا سربراہ لیفٹنٹ جنرل سچندرہ کمار تے نگرہ 16 ویں کور غا جی او سی
لیفٹنٹ جنرل نوین سچدیوا نے کل سرحدی ضلع راجوری غو دورو لا غے اُت سلامتی
صورتحال غو جائزو لیو۔ اُنہاں نے اپنا دورہ غے دوران جڑواں سرحدی ضلعان غا فوجی
کمانڈراں اور پولیس تے سول انتظامیہ غا سنئیر افسران سنگ میٹنگ لا ئی۔ شمالی کمان غا
سربراہ نے نوجوانان سنگ وی ملاقات کی تے 24 گھنٹہ سرحد ور نظر رکھن ور اُن غی
سراہنا کی۔ اُنہاں نے اسے جذبہ سنگ آئندہ وی سرحد ور اپنی ڈیوٹی انجام دین واسطے
جوانان غی حوصلہ افزائی کی۔

CS Industrials

چیف سیکریٹری اٹل ڈلو نے کل جموں کشمیر مانہہ صنعت و تجارت محکمہ غا کم کاج غو
اک میٹنگ غی صدارت غے دوران جائزو لیو۔ صنعتی یونٹان مانہہ سرمایہ کاری غا پس
منظر غو جائزو لیتاں واں چیف سیکریٹری نے صنعتی یونٹان غی پیداوار نانہہ یقینی بنان
تے مقررہ مدت غے اندر اندر محکمہ غی طرفوں زمینان غی الاٹ منٹ غی ضرورت ور زور
دتو۔ اُنہاں نے ایسا آلائیاں غے خلاف سخت کاروائی غو انڈیو وی دتو۔ جہیزوا مقررہ مدت
غے اندر اپنا یونٹ قائم کرن مانہہ ناکام رہیا۔ اس موقع ور بولتاں واں صنعت و تجارت
محکمہ غا کمشنر سیکریٹری وکرم جیت سنگھ نے دسیو جے سال 2021 تیں ہن توڑی 8
ہزار 50 ہزار کروڑ روپیاں غی رقم غی سرمایہ کاری کی گئی ہے تے کو ئے 8 سو 89
صنعتی یونٹان غا قیام سنگ 46 ہزار 8 سو 57 افراد نانہہ 18 ہزار 1 سو 85 کروڑ روپیاں
غی سرمایہ کاری غی تجویز سنگ روز گار مہیا کران غی خاطر 31 مارچ 2024 توڑی
زمینی کم شروع کیو جا چکو ہے۔

اس غے نال ہی خبراں غو یوہ بلیٹن ختم ہوؤ۔